



|| śrī kāmākhyā dhyānam stotram ca ||

|| dhyānam ||

raviśaśiyutakarṇā kuṃkumāpītavarṇā
maṇikanakavicitrā lolakarṇā trinetṛā |
abhayavaradahastā sākṣasūtrapraśastā
praṇatasuranareśā siddhakāmeśvarī sā || 1 ||

aruṇakamalasamsthā raktapadmāsanasthā
navataruṇaśarīrā muktakeśī suhārā |
śavahr̥di pṛthutuṅgastanayugmā manojñā
śīsuravisamavastrā sarvakāmeśvarī sā || 2 ||

vipulavibhavadātrī smeravaktrā sukeśī
lalīta-nakharadamṭā sāmīcandrāvanamṛā |
manasija-dr̥ṣadisthā yonimudrālasantī
pavanagamanaśaktā samśrutasthānabhāgā |
cintyā caivam vidyudagniprakāśā
dharmārthādyam sādhakairvāñchitārthaiḥ || 3 ||

|| stotram ||

jaya kāmēśi cāmuṇḍe jaya bhūtāpahāriṇi |
jaya sarvagate devi kāmēśvari namo'stu te || 1 ||

viśvamūrte śubhe śuddhe virūpākṣi trilocane |
bhīmarūpe śive vidye kāmēśvari namo'stu te || 2 ||

māyājaye jaye jambhe bhūtākṣi kṣubhitakṣaye |
mahāmāye maheśāni kāmēśvari namo'stu te || 3 ||

bhīmākṣi bhīṣaṇe devi sarvabhūtakṣayaṅkari |
karāli vīkarāli ca kāmēśvari namo'stu te || 4 ||

kālī karāli vikrānte kāmēśvari harapriye |
sarvaśastrabhṛte devi kāmēśvari namo'stu te || 5 ||



kāmarūpapradīpe ca nīlakūṭanivāsini ।
niśumbha-śumbhamathani kāmeśvari namo'stu te ॥ 6 ॥

kāmākhye kāmarūpasthe kāmeśvari harapriye ।
kāmanāṃ dehi me nityaṃ kāmeśvari namo'stu te ॥ 7 ॥

rudhirāsavapānāḍhya vaktre tribhuvaneśvari ।
mahiṣāsurasavadhe devi kāmeśvari namo'stu te ॥ 8 ॥

chāgatuṣṭe mahābhīme kāmākhye suravandite ।
jaya kāmaprade tuṣṭe kāmeśvari namo'stu te ॥ 9 ॥

bhraṣṭarājyo yadā rājā navamyāṃ niyataḥ śuciḥ ।
aṣṭamyāñca caturdaśyāmupavāsī narottamaḥ ॥ 10 ॥

saṃvatsareṇa labhate rājyaṃ niṣkaṇṭakaṃ punaḥ ।
ya idamśrṇuyād bhaktyā tava devi samudbhavam ॥ 11 ॥

sarvapāpavinirmuktaḥ paraṃ nirvāṇamṛcchati ।
kāmeśvari devi surāsurapriye prakāśitāmbhoja-nīyantrite namaḥ ।
surāri-brahma-vighna-pāṭanotsuke trayīmaye devi namāmi tubhyam ॥ 12 ॥

sitāsīte rakta-pīṣaṅga-vigrahe rūpāṇi yasyāḥ pratipāditāni ।
kare kapāle ca vikalpitāni śubhāśubhānāmapī tāṃ namāmi ॥ 13 ॥

kāmarūpasamudbhūte kāmapīṭhāvataṃsake ।
viśvādhāre mahāmāye kāmeśvari namo'stu te ॥ 14 ॥

avyaktavigrahe śānte santate kāmarūpiṇi ।
kālagamyē pare śānte kāmeśvari namo'stu te ॥ 15 ॥

yā suṣumnāntarālasthā cintyate jyotirūpiṇi ।
praṇato'smi parāṃ vīrāṃ kāmeśvari namo'stu te ॥ 16 ॥

daṃṣṭrākārālavādane muṇḍamālopaśobhite ।
sarvataḥ sarvage devi kāmeśvari namo'stu te ॥ 17 ॥



cāmuṇḍe ca mahākālī kālī kapālahāriṇi ।
pāśahaste daṇḍahaste kāmēśvari namo'stu te ॥ 18 ॥

cāmuṇḍe kulamālāsyē tīkṣṇadamṣṭre mahābale ।
śavayānāsthite devi kāmēśvari namo'stu te ॥ 19 ॥

iti śrī kāmākhyā stotram ।

